

سامنے زانوائے تلخ تہہ کیا۔ بصرہ اور اس کے قرب و جوار کی بستیوں میں فصیح البیان عرب آباد تھے۔ انھیں کے اقوال کو بصری علماء قابلِ حجت سمجھتے تھے کہ چونکہ بغداد سے قریب تھا اس لئے کوئی علماء دربارِ خلافت سے قریب ہے اور قابلِ ترویج سمجھے گئے۔ اس ترویج میں سیاست شروع سے آخر تک کارفرما رہی جس کے نتیجے میں کو فیوں کا قول ہر موقع محل پر نقل ہونے لگا۔ ان دونوں دیستانوں کی کشمکش ان کی ویرانی پر منتج ہوئی اور یہاں کے علماء بغداد منتقل ہو گئے اور آگے چل کر ایک دیستان بغداد کے نام معرض وجود میں آ گیا جس پر کو فہ و بصرہ دونوں کی چھاپ تھی۔ حسب ذیل نحوی عباسی دورِ خلافت میں بہت پیش پیش تھے۔

سیبویہ

اس کا پورا نام ابو بشر عمر بن عثمان تھا۔ فارس میں پیدا ہوا مگر بصرہ کے آب و گل میں نشوونما ہوئی۔ نام سے زیادہ لقب 'سیبویہ' سے مشہور ہوا جس کے معنی 'راستہ التفتح' یعنی سیب کی مہک کے ہیں۔ بصری علماء کا امام تھا۔ شروع میں حدیث شریف و فقہ کا مطالعہ کیا اور لوگوں کو حدیثیں املا کرنے لگا۔ ایک روز وہ حماد بن سلمہ کی املا کرائی ہوئی ایک حدیث نوٹ کر رہا تھا جو اس طرح تھی "لیس من اصحابی احد الا لو منات لا تختدت علیہ، لیس آیا الدرداء" سیبویہ نے ابو درداء لکھ دیا۔ اس پر حماد نے خفا ہو کر کہا: سیبویہ تم غلطی پر ہو۔ یہ استثناء ہے تب سیبویہ نے کہا: اب میرے لئے لازم ہے کہ میں وہ علم سیکھوں جس کے بعد کوئی میری زبان میں غلطی نہ نکال سکے۔ پھر نحو کی جانب متوجہ ہوا اور غلیل بن احمد اور عیسیٰ بن عمر سے اس کی تعلیم حاصل کی۔ مادری زبان فارسی تھی مگر اس نے عربی سیکھ کر بڑی معرکتہ آرا کتاب لکھی۔ فن نحو پر اس کی 'الکتاب' بہت

اہم اور افضل مانی جاتی ہے جس کی عظمت کا اندازہ ابوالعباس مُبرّد اور ابو عثمان المازنی کے اقوال سے لگایا جاسکتا ہے۔ مبرّد خود بھی اپنے زمانہ کا جید نحوی تھا "الکتاب" کے بارے میں وہ اہل علم سے اس طرح پوچھتا! هل رکت البحر؟ دکیا تم نے سمندر (علم) کا سفر کیا؟ مازنی نے تو یہاں تک کہہ دیا: "من اراد ان يعمل کتابا کبیرا فی النحو لعل کتاب سیبویہ فلیستحیٰ عن متقدمین اور متاخرین میں کوئی بھی علم نحو میں سیبویہ کی فکر نہ کرے اور نہ "الکتاب" کے مرتبہ کی کوئی کتاب لکھی جاسکی مشہور النشار پر درازہ جاحظ کا قول اس سلسلہ میں نقل کیا جاتا ہے کہ ایک بار وہ خلیفہ معتصم عباسی کے وزیر محمد بن عبد الملک زیات کے یہاں جانے کے ارادے سے نکلا تو سوچنے لگا کہ کون سی چیز وزیر کو تحفہ میں پیش کرے تو سیبویہ کی کتاب سے بہتر کوئی تحفہ میری سمجھ میں نہ آیا جس کا اظہار بھی اس نے وزیر سے کر دیا کہ یہ اس نے مشہور نحوی القراء کے ترکہ میں سے خریدی ہے۔ وزیر نے بھی کہا کہ اس ہدیہ سے بہتر اور کون ہدیہ ہو سکتا ہے میری لائبریری اس کتاب کے نہ ہونے سے سوئی تھی۔ یہ تمہارا احسان ہے کہ تم نے مجھے الکتاب کا ہدیہ دیا۔"

سیبویہ نے ۱۸۳ھ (۷۹۹ء) بمقام بصرہ وفات پائی اور شیراز میں دفن ہوا اس کی لوح تحریرت پر چند عربی اشعار کندہ تھے جن میں اسے اپنے زمانہ کا بزرگ تران ان کہا گیا تھا

مرور زمانہ کے باوجود الکتاب ہنوز سلامت ہے اور اس کے متعدد قلمی نسخے مصر کی خدیو لائبریری میں موجود ہیں۔ ان کے علاوہ بیئرس سے ۱۳۱۰ھ (۱۸۸۳ء) - ۱۸۸۹ء میں نامور مستشرق دیر بنورج نے دو ضخیم جلدوں میں شائع کی یہ دونوں

۱۔ الفہرست ابن ندیم ص ۷۷ - ۲۔ ابن خلیکان ص ۳۸۵ -

۳۔ طبقات الادباء ص ۷۱ -

جلد میں ہزار صفحات پر مشتمل ہیں۔ ان کے مسودات کے مطالعہ کے بعد دیرینہ راج نے فرانسیسی زبان میں انتہائی کارآمد مقدمہ لکھا اور اس پر تبصرہ بھی کیا۔ پیرس کے علاوہ مصر ۱۳۱۲ھ (۱۸۹۶ء) کلکتہ ۱۸۸۶ء سے اس کی نقل مشہور جرمن مستشرق ڈاکٹر یاہن نے ۱۶-۱۳۱۲ھ (۱۸۹۲-۹۳ء) میں اپنے مقدمہ کے ساتھ برلن سے شائع کی جس میں آٹھ سو بیس ابواب تھے۔ اس کا جزو اول کلمے اور اس کے اقسام، فاعل، مفعول پر مشتمل تھا۔ فعل اور اس کا عمل، مصدر کے احکام، حال، ظرف جز بدل وغیرہ کا حال لکھا گیا تھا۔

کسائی

ابوالحسن علی بن حمزہ جو عام طور سے اپنے لقب کسائی سے مشہور ہوا۔ فن نحو لغت اور قرأت میں امام وقت تھا۔ وہ اپنے وقت کے دانشوروں میں بڑی عرت و توقیر کی نگاہ سے دیکھا جاتا تھا کوفہ میں نشوونما پائی اور فن قرأت حمزہ زیات سے سیکھی اور اس میں کمال پیدا کیا۔ قرأت کے ایک خاص اسلوب میں امتیاز حاصل کرنے کی وجہ سے یہ قرار سبعم میں گنا جانے لگا۔ کسائی کو شعر و سخن سے کوئی لگاؤ نہ تھا اور یہ مقولہ اس کے بارے میں زباں زدِ خاص و عام ہو گیا "لیس فی العلماء العربیة أجهل من الکسائی بالشعر" (عربی کے علماء میں کسائی سے بڑھ کر شاعری سے نااہل کوئی نہیں) کہتے ہیں کہ ایک دن وہ اپنے عرب طلباء کے ساتھیوں کے پاس پہنچا۔ یہی مسافت طے کرنے کی وجہ سے ہانپتے ہوئے کہنے لگا "لفت عیدیت" (میں تمہک گیا ہوں) یہ جملہ اس کی زبان سے سن کر اس کے ساتھیوں نے کہا: تجا لسنا وانت تلتحن (ہمارے ساتھ اٹھتے بیٹھتے ہو اور نہاں عربی زبان میں غلطی کرتے ہو) کیف لحننت ؟

انہوں نے اسے بتایا کہ اگر تم تھک گئے ہو تو بجائے عیبت کے اعیبت کہنا چاہیے تھا۔ اس پر کسائی نے بڑی سبکی محسوس کی۔

نحو کے لئے کسائی کو ابو جعفرؒ اسی اور معاذ اللہ کے سامنے زانوئے تلمذ تہم کرنا پڑا۔ کوفہ میں دل نہیں لگا تو بصرہ کی راہ لی اور خلیل بن احمد کی مجلس میں حاضری دی اس کا دریائی علم دیکھ کر کسائی انگشت بدنداں رہ گیا تھا۔ اس نے خلیل بن احمد سے دریافت کیا: "أخا لک هذا العلم؟" خلیل نے جواب دیا: "من بوادی الحجاز ونجد و تہامہ" (یہ علم آپ نے کہاں سے حاصل کیا؟ خلیل نے بتایا، حجاز نجد اور تہامہ کے قصبات سے) وہ قصباتی قبائل میں نکل گیا اور انہیں میں گھومتا پھرتا رہا اور ان کے فصیح ترین علماء سے ان کی گفتگو میں سنتا رہا حتیٰ کہ اس نے روایت اور لغت میں وہ سب کچھ حاصل کر لیا جس کی لگن اس کے دل میں تھی۔ خلیفہ ہارون رشید کسائی کی ذہانت و لیاقت سے اس قدر متاثر ہوا کہ اپنے بیٹے اور جانشین امین کا استاد مقرر کر دیا۔ کچھ دنوں برا کہہ کے یہاں بھی اس کی آمد و رفت رہی جنہوں نے اس کی حیثیت اور بلند کردہ تھی۔ اس کے اشارہ پر ایک دن بھرے دربار میں سیبوسیبہ اور کسائی کے درمیان فنِ نحو کے چند ایک نکات پر مناظرہ بھی ہوا تھا۔

کسائی نے نحو، قرأت اور ادب پر کئی کتابیں لکھیں مگر ان میں سے کوئی بھی ہم تک نہیں پہنچی اس میں شک نہیں کہ جب تک کسائی بقید حیات رہا کوفہ اور بغداد کی علمی دنیا پر چھایا رہا تقریباً بیس کتابوں کی تصنیف اس سے منسوب کی جاتی ہے جن میں اہم ترین کتاب معانی القرآن ہے۔ اس کے علاوہ کتاب النحو، کتاب النوادر، کتاب المعجا اور رسالہ لحن العاتہ وغیرہ ہیں رسالہ لحن العاتہ کا ایک نسخہ برلن کی قومی لائبریری میں بھی موجود ہے۔

۱۔ جرہی زیدان ج ۳ ص ۱۱۶۔ ۲۔ الفہرست ص ۲۹۔ ۳۔ طبقات الادباء ص ۸۱۔

۴۔ جرہی زیدان ج ۳ ص ۱۱۶۔

استاذ الملک ملا محمد فضل جوئی

از مولانا حبیب الرحمن قاسمی استاذ مدرسہ عربیہ قاسم العلوم منگلواں اعظم گڑھ

شرقی عہد ۱۸۵۷ء سے مغل بادشاہ محمد شاہ ۱۳۱۳ھ کے زمانہ تک جون پور دیار پورب میں علوم و فنون کا مرکز رہا ہے مصر و شام اور دوسرے اسلامی ملکوں کے مقابلہ میں یہاں کے علماء و فضلاء نے اسلامی علوم پر کم کام نہیں کیا ہے۔

جونپور کی تاریخ میں پچاسوں مدرسوں کا پتہ چلتا ہے جن میں ہزاروں طلباء و فضلاء علمی خدمت میں مصروف رہتے تھے ذیل میں یہاں کے مشاہیر علماء و مشائخ کی مختصر فہرست پیش کی جاتی ہے جس سے ناظرین کو اس کی مرکزیت کا کسی حد تک اندازہ ہوگا۔

ملک العلماء قاضی شہاب الدین دولت آبادی جوئی متوفی
عہد شرقی کے مشاہیر علماء | ۱۸۴۸ء (۲) قاضی نظام الدین کیلانی جوئی مرتب فتاویٰ ابراہیم شاہ
متوفی ۱۸۷۵ء (۳) شیخ ابوالفتح المعروف بسون، رئیس جوئی متوفی ۱۸۵۱ء (۴) ملا بہرام منطقی
خطیب جامع مسجد ظفر آباد جوئی (۵) قاضی نصیر الدین گنبداری جوئی قاضی شہر جوئی
(۶) شیخ عیسیٰ بن تاج الدین خلیفہ شیخ فتح اللہ اودھی جوئی متوفی ۱۸۴۲ء (۷) ملا عبدالملک
بن عادل جوئی استاذ ملائکہ داد شاریہ ہدایہ وغیرہ۔

ملا علار الدین الداد جوئی متوفی ۱۹۲۳ء (۲) شیخ حسن بن طاہر
عہد لودھی کے مشاہیر | جوئی (۳) شیخ سید نور بخش محمد جوئی متوفی ۱۹۱۰ء (۴) شیخ

لہ تاثر الکریم ج ۱ ص ۲۲۲

معروف چشتی جوہنپوری مدفون خالص پور ضلع اعظم گڑھ (۵) قاضی صلاح الدین بن خلیل جوہنپوری
 میر سید عبدالادل محدث جوہنپوری شارح بخاری شریف متوفی ۱۱۶۷ھ
 عہد مثل کے مشائخ (۶) ملا محمد یوسف المعروف بقاضی خاں ظفر آبادی جوہنپوری ۱۱۶۷ھ
 خواجہ محمد ارنانی مولف مدارج الاخوان جوہنپوری متوفی ۱۱۷۵ھ (۷) استاذ الملک ملا محمد افضل
 جوہنپوری (۵) ملا محمود بن محمد مصنف شمس باز غم جوہنپوری متوفی ۱۱۷۲ھ (۶) دیوان محمد رشید
 مصنف مناظرہ رشیدیہ جوہنپوری متوفی ۱۱۸۳ھ (۷) ملا ضیاء الدین جوہنپوری استاذ شاہزادہ
 بہادر شاہ بن اورنگ زیب عالمگیر (۸) شیخ عبدالقدوس قلندر متوفی ۱۱۵۲ھ (۹) قاضی محمد
 حسین جوہنپوری محاسب مجلس ترتیب فتاویٰ عالمگیری (۱۰) شیخ حامد بن ابو حامد جوہنپوری یکے از
 مرتبین فتاویٰ مذکورہ (۱۱) شیخ محمد جمیل بن عبدالجلیل جوہنپوری یکے از مرتبین فتاویٰ مذکورہ ان
 کے علاوہ اور بھی بہت سے نامور علماء و فضلاء اس سرزمین سے ابھرے جنہوں نے اپنے اپنے
 دور میں زرسہ اور خانقاہ دونوں کو اپنی علمی و روحانی سرگرمیوں سے آباد رکھا۔ ان میں
 اعلم العلماء افضل الفضلاء جامع علوم و فنون قطب زماں استاذ الملک ملا محمد افضل عثمانی جوہنپوری
 کی ذات اپنے عہد میں خاص شہرت اور مخصوص مقام کی مالک ہے قاضی شہاب الدین دولت
 آبادی کے بعد آپ جیسی ہم گیر اور جملہ علوم میں ماہر شخصیت سرزمین جوہنپور سے پیدا نہیں ہوئی۔
 زیدی لکھتے ہیں۔

دیکھ ملک العلماء جبارۃ عدم پیوند اہل جوہنپور ماتم الوداع علم کردند مگر نداشتند کہ
 بدات خود ملک العلماء برفت و خلعت فاترہ علم پس آئندہ استاذ الملک گذاشت آپ کا حلقہ
 درس اس قدر وسیع تھا کہ اس زمانہ میں کوئی ذی علم ایسا نہیں تھا جس نے ان سے بلا واسطہ یا
 بلا واسطہ کسب فیض نہ کیا ہو۔

تجلی نور میں ہے۔ کہ۔

لے علما نے جوہنپور کا قاضی۔ لے تجلی نور صلا

ہر ماں بہیچ کس نبوک کہ پیش آں بلا واسطہ زانوئے ارادت تہ مگر دو سبق نہ آموخت
صد با بغیض درس و تعلیم شاہ عالم العلوم و فاضل متبحر گشتند۔
اس مقالہ میں اسی فاضل ریگانہ کے حالات پیش کئے جائیں گے۔ اس مضمون کی ترتیب
میں حسب ذیل ماخذوں سے مدد لی گئی ہے۔

گنج رشیدی قلمی، گنج ارشدی قلمی، تجلی نور، سجتہ المر جان، نذر بہتہ الخواطر، تذکرہ علمائے ہند
ان کے علاوہ ملا افضل کے حالات بحر ذخار قلمی مصنفہ شیخ وجیبہ الدین اشرف لکھنوی، ریاض
جوئیور مصنفہ مولوی مہدی بن غلام شاہ جوئیوری میں بھی ہیں لیکن یہ دونوں کتابیں انتہائی
کوشش کے باوجود دستیاب نہ ہو سکیں اس لئے ان سے استفادہ نہیں کیا جاسکا۔

نام و نسب اور تاریخ ولادت | نام محمد افضل لقب استاذ العلماء اور استاذ الملک ہے سلسلہ
نسب محمد افضل بن شیخ معنی حمزہ بن شیخ فرید الدین بن شیخ
بہار الدین عثمانی ہے شیخ عثمان ہارونی کی اولاد میں ہیں سلسلہ نسب اس سے زیادہ معلوم نہیں
ہو سکا۔

صوبہ اودھ کے مشہور تاریخی قصبہ ردولی میں ۱۶ رمضان ۱۱۹۹ھ کو بعہد جلال الدین اکبر
پیدا ہوئے۔

آپ کے والد گرج دیش زمانہ سے تنگ آکر اپنے آبائی وطن شہر دماوند مضافاتِ مازندران
کو خیر باد کہہ کر ہندوستان چلے آئے تھے اور ردولی میں سکونت پذیر ہوئے تھے۔

شیخ حمزہ زیور علم سے آراستہ تھے اس لئے عزت و وقعت کی نگاہ سے دیکھے جانے لگے
اور آپ کے تفقہ اور علم و فضل کا علی اعتراف اس طرح کیا گیا کہ آپ کو عہدہ قضا پر مامور کر دیا گیا۔

استاذ الملک نے علم و فضل کے گہوارہ میں آنکھ کھولی تھی آپ کے والد ایک
تعلیم و تربیت | عالم فقیہ اور مفتی کی حیثیت سے شہر میں ممتاز تھے گھر میں فراغت و رفاحت

۱۶ تجلی نور ص ۴۳ تا نذر بہتہ الخواطر ج ۵ ص ۳۵۹ و تجلی نور ص ۴۳ تا نذر بہتہ الخواطر ج ۵ ص ۳۵۹۔

بھی تھی جس کا اثر استاذ الملک کی نشوونما پر بہت اچھا پڑا۔

ابتدائی تعلیم اپنے والد کی نگرانی میں حاصل کی اور بہت جلد علوم و فنون میں دست گاہ پیدا کر لی پھر مزید تکمیل کے لئے دہلی تشریف لے گئے اور شیخ حسین عمری کے حلقہ درس میں داخل ہو گئے یہاں سے فراغت کے بعد ملا ابو حلیفہ تلمیذ مخدوم الملک اور حکیم گیلانی سے صحاح ستہ اور دیگر کتب حدیث پڑھیں اور ان ہی کی خدمت میں رہ کر مسائل کے استنباط و تحقیق میں مہارت حاصل کی اس طرح بیس سال کی عمر میں تمام علوم مروجہ کی تحصیل و تکمیل سے فراغت پائی۔ الثقات الاسلامیہ فی الهند کے بیان سے معلوم ہوتا ہے کہ حدیث کی تکمیل کے سلسلے میں آپ لاہور بھی گئے تھے۔

آپ کے تمام تذکرہ نگاروں نے آپ کی تبحر علمی کے سلسلے میں بڑے شان دار
تجسّر علمی | الفاظ لکھے ہیں۔

نزہۃ الخواطر میں ہے۔

تعلیم و تحصیل میں نہایت جانفشانی کی	وجد فی البحث والاستغفال حتی
تا آکلہ تمام علوم میں فاضل ہو گئے اور بیس سال	یرع فی العلم وافتی ودرس
کی عمر میں اکابر علماء میں شمار کئے جانے لگے	وہ نحو عشرين وصاد من اکابر العلماء۔

نور الدین زیدی لکھتے ہیں:-

”در تحصیل علوم چنان ریاضتہا کشید و جانہا کندید کہ بعد بیست سال فاتحہ فراغ خواند و طبع
دقیقہ نشر زین عروق اشکالات و فکر بلیغش گرہ کشائے معضلات گشت“

تذکرہ علمائے ہند میں ہے۔

”افضل الفضلاء عصر علم العلماء و ہر جامع علوم عقلیہ و نقلیہ متشروع و متعلق خوش خلق سلیم

المزاج بود۔“

لہ تجلی نور ص ۴۴۳ نزہۃ الخواطر ج ۵ ص ۳۵۹۔ لہ تجلی نور ص ۴۴۳۔ لہ تذکرہ علمائے ہند ص ۱۸۱

تعلیم و تحصیل علوم سے فراغت اور جملہ علوم و فنون مروجہ میں مہارت
 ردولی سے جو نپور | حاصل ہوجانے کے بعد اپنے چھوٹے بھائی سلطان محمود عثمانی کو ساتھ
 لے کر ردولی کا قیام ترک کر کے دارالخبرہ شہر جو نپور کی سکونت اختیار کر لی۔

استاذ الملک نے ردولی کی سکونت کیوں ترک کی اور جو نپور کب آئے اس سے تمام
 تذکرہ نویس خاموش ہیں۔

آپ نے ایسے دور میں آنکھیں کھولیں جب جو نپور کے علوم و فنون کا غلغلہ پورے
 ہندوستان میں بلند تھا اس لئے قیاس ہے کہ یہ غلغلہ سن کر استاذ الملک جیسے شائقِ علوم
 کے دل میں اس مرکزِ علمی کی کشش پیدا ہوئی ہوگی اور آپ نے ردولی سے جو نپور کا قصد
 کیا ہوگا پھر یہ سرزمین ایسی دل پسند ہوئی کہ یہیں کے ہو رہے۔

تذکرہ نگاروں کے سیاق کلام سے یہ بھی ظاہر ہوتا ہے کہ فراغتِ تعلیم کے بعد تھوڑے
 ہی عرصہ میں جو نپور چلے آئے تھے اس اعتبار سے جو نپور میں آپ کی آمدتہ کے حدود
 میں ہوئی ہوگی یہ زمانہ جو نپور کے علمی شباب کا تھا اور وہاں متعدد مدارس کو تعلیمی مرکزیت
 حاصل تھی ان میں چند مشہور مدارس یہ تھے۔

(۱) مدرسہ ملا عبد الباری متونى ۱۳۱۹ھ (۲) مدرسہ ملا محمد صادق متونى ۱۳۱۹ھ (۳)

مدرسہ ملا شمس الدین برنومى جو نپورى متونى ۱۳۲۱ھ (۴) مدرسہ ملا ریہ ملا مدارى متونى

۱۳۲۹ھ (۵) مدرسہ ملا خلیل متونى ۱۳۲۹ھ (۶) مدرسہ ملا شیخ حامد جو نپورى (۷) مدرسہ ملا سید

مبارک وغیرہ۔ استاذ الملک نے بھی اپنی قیام گاہ کے متصل دائرہ افضل کے نام سے ایک
 درس گاہ قائم کر کے تعلیم و تدریس کا سلسلہ شروع کر دیا۔

اس مدرسہ نے بہت جلد شہرت و مقبولیت حاصل کر لی اور طلباء کا اتنا مجموعہ ہوا
 کہ تمام مدرسوں کی رونق سرد پڑ گئی۔

لے تجلی نور ص ۲۵۔ ۲۶۔ ۲۷۔ ۲۸۔ ۲۹۔ ۳۰۔ ۳۱۔ ۳۲۔ ۳۳۔ ۳۴۔ ۳۵۔ ۳۶۔ ۳۷۔ ۳۸۔ ۳۹۔ ۴۰۔ ۴۱۔ ۴۲۔ ۴۳۔ ۴۴۔ ۴۵۔ ۴۶۔ ۴۷۔ ۴۸۔ ۴۹۔ ۵۰۔ ۵۱۔ ۵۲۔ ۵۳۔ ۵۴۔ ۵۵۔ ۵۶۔ ۵۷۔ ۵۸۔ ۵۹۔ ۶۰۔ ۶۱۔ ۶۲۔ ۶۳۔ ۶۴۔ ۶۵۔ ۶۶۔ ۶۷۔ ۶۸۔ ۶۹۔ ۷۰۔ ۷۱۔ ۷۲۔ ۷۳۔ ۷۴۔ ۷۵۔ ۷۶۔ ۷۷۔ ۷۸۔ ۷۹۔ ۸۰۔ ۸۱۔ ۸۲۔ ۸۳۔ ۸۴۔ ۸۵۔ ۸۶۔ ۸۷۔ ۸۸۔ ۸۹۔ ۹۰۔ ۹۱۔ ۹۲۔ ۹۳۔ ۹۴۔ ۹۵۔ ۹۶۔ ۹۷۔ ۹۸۔ ۹۹۔ ۱۰۰۔